

పత్రికా ప్రకటన

తేదీ.12-10-2021.

ఇంటిలో దొంగతనానికి పాల్పడిన కేసులో నిందితుడికి జైలు శిక్ష మరియు

జరిమానా విధించిన న్యాయస్థానం

విజయవాడ నగర పోలీస్ కమీషనరేట్‌లోని భవానీపురం పోలీస్ స్టేషన్‌లో నమోదైన క్రెం.నెం.442/2020 సెక్షన్ 457, 380 ఐ.పి.సి. కేసులో నిందితుడైన సత్యనారాయణపురం, రైల్వేక్వార్టర్స్‌కు చెందిన బొట్టేటి రాజశేఖర్ అలియాస్ బాయి న రాజశేఖర్ అలియాస్ పోకిరి(27) పై నేరం రుజువైనందున ది.12.10.2021వ తేదీన చీఫ్ మెట్రోపాలిటన్ మేజిస్ట్రేట్ శ్రీ ఎమ్.సునీల్ కుమార్ గారు నిందితుడికి 16 నెలల జైలు శిక్ష మరియు రూ.1,000/-లు జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, విద్యాధరపురం, నాలుగుస్తంబాల సెంటర్‌కు చెందిన యనమల శేఖర్(33) అను వ్యక్తి ఏ.పి.ట్రాన్స్ కో గుణదల నందు కంప్యూటర్ ఆపరేటర్‌గా పని చేస్తుండగా లాక్ డౌన్ సమయంలో ది.14.05.2020వ తేదీన ఉదయం 8.00 గంటలకు ఇంటికి తాళం వేసి ద్యూటీకి వెళ్ళి, రామవరప్పాడులో తన అత్తగారింటి వద్ద రెండు రోజులు ఉండి తిరిగి ది.16.05.2020వ తేదీన ఉదయం 10.00 గంటలకు విద్యాధరపురంలో గల తన ఇంటికి వచ్చి చూడగా తను ఇంటికి వేసిన తాళం విరగకొట్టబడి, ఇంటి తలుపులు తెరవబడి, ఇంటిలోని వస్తువులు చిందరవందరగా పడి ఉండగా ఇంటిలోని ఇనుప బీరువా తలుపులు తెరచి ఉండటం గమనించి వెళ్ళి చూడగా తన బీరువాలో ఉండవలసిన 335.2 గ్రాముల బంగారపు వస్తువులు సుమారు రూ.6,70,000/-లు విలువగల వాటిని ఎవరో గుర్తు తెలియిన వ్యక్తులు ఇంటి తలుపులు పగలకొట్టి ఇంటిలోని బంగారపు వస్తువులు దొంగిలించినట్లు ది.16.05.2020వ తేదీన భవానీపురం పోలీస్ స్టేషన్‌లో ఇచ్చిన ఫిర్యాదుపై ఎస్.ఐ. శ్రీ వి.కృష్ణబాబు గారు కేసు నమోదు చేసి దర్యాప్తు నిమిత్తం సి.సి.ఎస్. పోలీస్ వారికి పంపగా సి.సి.ఎస్., ఇన్‌స్పెక్టర్ శ్రీ ఎమ్.రామ్‌కుమార్ గారు ఈ కేసులో నేరస్థులలో లభించిన చేతి వేలి ముద్రల ద్వారా నిందితుడైన బొట్టేటి రాజశేఖర్ అలియాస్ బాయి న రాజశేఖర్ అలియాస్ పోకిరి(27)ను గుర్తించి ది.27.05.2020వ తేదీన నిందితుడిని అరెస్ట్ చేసి దొంగిలించిన బంగారపు వస్తువులను స్వాధీనం చేసుకుని నిందితుడిని కోర్టులో హాజరుపర్చడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీ బి.కృష్ణ కిషోర్ గారు, సి.యమ్.ఎస్. ఇన్‌స్పెక్టర్ శ్రీ కె.ఉమామహేశ్వరరావు గారు మరియు వారి సిబ్బంది పర్యవేక్షణలో విచారణ కొనసాగింది.